

[15th March 1965]

திருச்செந்தூர் கோவிலில் கடல் அரிப்பு.

*233 கே.—திரு. து. ப. அழகமுத்து : கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா.—

(அ) திருச்செந்தூர் கோவில் கடல் அரிப்பால் பாதிக்கப்படுவதால் ஏற்படும் அபாய நிலை சர்க்காரின் கவனத்திற்குக் கொண்டுவரப்பட்டுள்ளதா?

(இ) ஆமெனில், என்ன நடவடிக்கை எடுக்கப்பட்டிருக்கிறது?

கனம் திரு. எம். பக்தவத்சலம் : (அ) ஆம்.

(இ) பொதுப் பணித்துறையில் ஏற்ற பதவித் தரத்தில் உள்ள ஓர் அதிகாரியை அயல் பணி நிபந்தனைகளின் கீழ் அமர்த்திக்கொண்டு, இத்திருப்பணி வேலையைக் கவனிக்குமாறு, அற நிலைய ஆட்சித் துறை ஆணையாளருக்கு உத்தரவு பிறப்பிக்கப்பட்டுள்ளது. இவர் வரைபடங்கள் தயாரித்தல், மதிப்பீடுகள் தயாரித்தல், மேற்பார்வையிடுதல் போன்ற திருப்பணி வேலைகள் முழுவதற்கும் பொறுப்பு வகிப்பார்.

(a) Yes, Sir.

(b) Instructions have been issued to the Commissioner, Hindu Religious and Charitable Endowments (Administration) Department to attend to the Tiruppani work by obtaining the services of an officer of Public Works Department of a suitable grade on foreign service terms, who will be in sole charge of the Tiruppani work, viz., preparation of plans and estimates, supervision, etc.

வை. சங்கரன் : இந்தக் கோவிலானது பொது முக்கியத்துவம் வாய்ந்த கோவில் என்பதினாலே வெளிநாடுகளில் கடல் அரிப்பைத் தடுப்பதற்கு என்னென்ன நடவடிக்கை எடுக்கிறார்கள் என்று ஆராய்ந்து பார்த்து, அதேமாதிரி அதை நல்ல முறையில் சமர்ப்பிப்பதற்கு அரசாங்கம் முன்வருமா?

கனம் திரு. எம். பக்தவத்சலம் : எந்தவகையில் செய்தால் நன்றாக இருக்குமோ, அந்தவகையிலே அரசாங்கம் பரிசீலனை செய்து நடவடிக்கை எடுக்கும்.

திரு. து. ப. அழகமுத்து : தலைவர் அவர்களே, இந்த வேலை சர்க்காருடைய மான்யத்திலிருந்து செய்யப்படுமா அல்லது கோவில் வருமானங்களிலிருந்து செய்யப்படுமா என்று அறிய விரும்புகிறேன்.

கனம் திரு. எம். பக்தவத்சலம் : சர்க்கார் மான்யத்திலிருந்து தருவதாக உத்தேசம் இல்லை. ஆகையால் வருவாயிலிருந்துதான் செய்யப்படும்.

திரு. எ. கோ. பாலகிருஷ்ணன் : தலைவர் அவர்களே, இந்தக் கடல் அரிப்பினால் கோவில் சேதம் அடையாமல் நடவடிக்கை எடுத்துக்கொள்ளப்படும் என்று சொன்னார்கள். அதேமாதிரி அங்கு வரும் மக்கள் சமுத்திரத்தில் குளித்துவிட்டு உடம்பு அரிப்பினால் தவியாய் தவிக்கிறார்கள் என்ற காரணத்தினால் அவர்கள் நல்ல தண்ணீரில் குளிப்பதற்கு வசதி செய்து கொடுப்பார்களா என்று அறிய விரும்புகிறேன்.

கனம் திரு. எம். பக்தவத்சலம் : கனம் அங்கத்தினர் நீண்ட நாட்களுக்குமுன் சென்றிருக்கலாம். இப்பொழுது போய்ப் பார்த்தால் தெரியும் அங்கு குளிக்க நல்ல தண்ணீர் கொடுப்பதற்கு ஏற்பாடு செய்யப்பட்டிருக்கிறதென்று.

திரு. வை. சங்கரன் : திருச்செந்தூர் கோவில் மட்டும் அல்லாமல் மற்ற தென்பகுதி கோவில்கள் எல்லாமே அப்படி கடல் அரிப்பு ஏற்படுவதாகச் சொல்லப்படுகிறது. அதைத் தடுப்பதற்கு நடவடிக்கை எடுக்கப்படும் என்று அறிய விரும்புகிறேன்.

15th March 1965]

கனம் திரு. எம். பக்தவத்சலம் : இயற்கைக் கோளாறுகளினால் என்னென்ன பாதகங்கள் ஏற்படும் என்பதெல்லாம் அவ்வப்போது கவனிக்கப்பட்டுவருகிறது.

புலவர் கா. கோவிந்தன் : தலைவர் அவர்களே, கடல் அரிப்பு போலவே சில ஊர்கள் ஆற்று வெள்ளத்தினால் அரிப்பிற்குள்ளாகி இருக்கின்றன. அதைத் தடுப்பதற்கு பொதுமக்களிடமிருந்து பங்கு வேண்டுமென்று சொல்கிறார்கள். பொதுமக்கள் கொடுக்கமுடியாத நிலையில் இருக்கிறார்கள். ஆகையால் தடுப்பு சுவர் கட்டுவதற்கான மொத்த தொகையுமே சர்க்கார் ஏற்றுக்கொள்வதற்கு முன்வருமா என்று அறிய விரும்புகிறேன்.

கனம் திரு. எம். பக்தவத்சலம் : குறிப்பாக எழுதி அனுப்பினால் புரிசீலனை செய்யப்படும்.

திரு. எ. கோ. பாலகிருஷ்ணன் : கனம் முதலமைச்சர் அவர்கள் 'நான் நீண்ட நாட்களுக்கு முன்பு சென்றிருக்கலாம்' என்று சொன்னார்கள். நான் கடைசியாக 1964-ம் ஆண்டில்தான் போயிருந்தேன். அங்கு குகைக்குள் நுழைவதுபோல் இருக்கிறது. குளிப்பதற்கு வசதி இல்லாமல் இருக்கிறது. அதை விரிவு படுத்த வழிவகை செய்வார்களா?

கனம் திரு. எம். பக்தவத்சலம் : அங்கு ஏராளமான யாத்திரிகர்கள் வருவதால் அவ்வளவு பேர்களுக்கும் வசதி செய்து தரமுடியாது. முதலிலே உடம்பைக் கழுவிக் கொண்டு வேறு இடத்திற்குப் போய்தான் சௌகரியமாகக் குளிக்க முடியும்.

Shifting of Sainik school at Amaravathi

* 234 Q.—**SRI V. SANKARAN :** Will the Hon. the Chief Minister be pleased to state whether there is any proposal to shift the Sainik school now at Amaravathi to Kodaikanal?

THE HON. SRI M. BHAKTAVATSALAM : No.

திரு. வை. சங்கரன் : இது சம்பந்தமாக அந்த ஸ்கூல் தலைமை அதிகாரி என்ன அபிப்பிராயம் தெரிவித்தார்கள்? அமராவதியிலேயே வைக்க வேண்டுமென்று சொன்னார்களா? அல்லது கொடைக்கானலிலே அமைக்க வேண்டுமென்று சொன்னார்களா?

கனம் திரு. எம். பக்தவத்சலம் : தலைமை அதிகாரி முதலில் கொடைக்கானலில் வைக்கவேண்டிய அவசியம் இல்லை என்று சொன்னார்கள். ஏற்கெனவே அமராவதியில் 200 ஏக்கர் நிலம் இதற்காக ஒதுக்கவைக்கப்பட்டிருக்கிறது. எனினும் கொடைக்கானல் சிறந்த இடம். அங்கே பள்ளிக்கூடம் ஏற்படுத்தலாம் என்று அரசாங்கத்திற்கு அபிப்பிராயம் இருக்கிறது. ஆனால் அமராவதியில் இதுவரையில் செலவாகியிருக்கிறபடியால் அங்கே இப்போது வைத்துக்கொள்ளலாம். பிறகு இரண்டாவது சைனிக் பள்ளிக்கூடம் வைக்கும்போது கொடைக்கானலில் வைத்துக்கொள்ளலாம் என்று முடிவு எடுத்தது.

திரு. வை. சங்கரன் : முதலில் சைனிக் பள்ளிக்கூடம் கொடைக்கானலில் அமைக்கலாம் என்று திட்டமிடப்பட்டு, பின்னால் அது அமராவதியில் டெம்பரரியாக அமைக்கப்பட்டது. டெம்பரரியாக இருக்கலாம் என்று சொன்னதை, அயிரக் கணக்கான ரூபாய் செலவழித்து அமராவதியிலேயே நிரந்தரமாக இருக்கலாம் என்ற கருத்து சொல்லப்படுகிறது. அப்படியென்றால் கொடைக்கானலில் இம்மாதிரி பள்ளிக்கு அவசியம் இல்லை என்று அரசாங்கத்தின் கருத்தா?